

ಅ. ಸಂದರ್ಭಸೂಚಿಸಿ, ಸ್ವಾರಸ್ಯವನ್ನು ವಿವರಿಸಿ:

೧. "ಇಲ್ಲಿ ನನ್ನ ನಿನ್ನ ರಾಗವ ಯಾರು ಕೇಳಾರು?"

ಈ ಮೇಲಿನ ಮಾತನ್ನು ಡಾ|| ಬೆಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ಈ ಮಾತನ್ನು ಗಾಂಧಿಯ ತಾಯಿ, ಗಾಂಧಿಯನ್ನು ಉದ್ದೇಶಿಸಿ ಹೇಳುವಳು.

ಹೋತ್ತು ಹುಟ್ಟುವ ಮುಂಚೆಯೇ ಹಳ್ಳಿಯಿಂದ ಹೊರಟು ಬಂದು ಚಿಕಿತ್ಸೆಗಾಗಿ ಆಸ್ಪತ್ರೆಯಲ್ಲಿ ಕಾಯುತ್ತಿರುವ ಗಾಂಧಿ ಎಂಬ ಹುಡುಗ ಮತ್ತು ಅವನ ತಾಯಿಯನ್ನು

ಆ ಆಸ್ಪತ್ರೆಯಲ್ಲಿ ಯಾರು ಕೇಳುವವರೇ ಗತಿಯಿರಲಿಲ್ಲ. ಕಾದೂ ಕಾದೂ ಸುಸ್ತಾದ ಗಾಂಧಿಯು ತಾಯಿಯನ್ನು ನಾವು ಹೋತ್ತು ಹುಟ್ಟುವ ಮುಂಚೆಯೇ ಬಂದಿದ್ದೇವಲ್ಲಾ? ಎಂದು ಕೇಳಿದಾಗ ಕಾದೂ ಕಾದೂ ಜಿಗುಪ್ಸೆ-ಅವಮಾನಗಳಿಂದ ನೋಯುತ್ತಾ ನಿಂತಿದ್ದ ಅವನ ತಾಯಿಯು " ಇಲ್ಲಿ ನನ್ನ ನಿನ್ನ ರಾಗವ ಯಾರು ಕೇಳಾರು?" ಎಂದು ಈ ಮೇಲಿನಂತೆ ನುಡಿಯುವಳು ಬಡವರನ್ನು ಆಸ್ಪತ್ರೆಯವರು ತಾತ್ಪಾರದಿಂದ ನಡೆಸಿಕೊಳ್ಳುತ್ತಿರುವುದಕ್ಕೆ ಅವಳ ಈ ಮಾತು ಕನ್ನಡಿ ಹಿಡಿದಿದೆ.

೨. "ಇದ್ದು ನಾನು ಯಾವ ರಾಜ್ಯ ಆಳಬೇಕು"

ಈ ಮೇಲಿನ ಮಾತನ್ನು ಡಾ|| ಬೆಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ಈ ಮಾತನ್ನು ಗಾಂಧಿ ತನ್ನ ತಾಯಿಯನ್ನು ಉದ್ದೇಶಿಸಿ ಹೇಳುವ ಮಾತಾಗಿದೆ.

ಬೆಳಗ್ಗೆ ಯಿಂದ ಕಾಯುತ್ತಿದ್ದರೂ ಆಸ್ಪತ್ರೆಯ ಸಿಬ್ಬಂದಿ ಯಾರೊಬ್ಬರೂ ವಿಚಾರಿಸದಿರುವುದರಿಂದ ಬೇಸತ್ತು ಗಾಂಧಿಯು ತಾಯಿಗೆ " ನಾನು ಇದ್ದರೆಷ್ಟು, ಸತ್ತರೆಷ್ಟು ನಡಿಯವ್ವಾ ಊರಿಗೆ ಹೋಗೋಣ" ಎನ್ನುತ್ತಾನೆ. ಮಗ ಮೂರೊತ್ತು ಸಾಯಿನಿ ಸಾಯಿನಿ ಎಂದೆನ್ನಬಾರದೆಂದು ತಾಯಿಯು ಹೇಳಿದಾಗ, ಗಾಂಧಿಯು ಈ ಮೇಲಿನಂತೆ ಹೇಳುತ್ತಾನೆ. ವಯಸ್ಸಿಗೆ ಮೀರಿದ ಅನುಭವದ ಮಾತುಗಳು ತನ್ನ ಮಗನ ಬಾಯಲ್ಲಿ ಬಂದುದನ್ನು ನೋಡಿ ತಾಯಿ ಮರುಗುವಳು.

೩. "ಮೊದಲೇ ತೂರಾಡ್ತಿ, ಬಿದ್ದುಗಿದ್ದು ಬುಟ್ಟಿಕನಪ್ಪ"

ಈ ಮೇಲಿನ ಮಾತನ್ನು ಡಾ|| ಬೆಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ಈ ಮಾತನ್ನು ಗಾಂಧಿಯ ತಾಯಿಯು ಗಾಂಧಿಯನ್ನು ಕುರಿತು ಹೇಳುವ ಮಾತಾಗಿದೆ.

ಬೆಳಗ್ಗೆಯಿಂದ ಕಾದರೂ ಆಸ್ಪತ್ರೆಯ ಸಿಬ್ಬಂದಿ ಗಾಂಧಿ ಮತ್ತು ಅವನ ತಾಯಿಯನ್ನು ವಿಚಾರಿಸಲೇ ಇಲ್ಲ. ತಾಯಿಯು ಅಸಹಾಯಕತೆಯಿಂದ ಕಣ್ಣೀರೊರೆಸಿಕೊಳ್ಳುತ್ತಿರುವುದನ್ನು

ನೋಡಿ ಗಾಂಧಿಗೆ ತನ್ನ ಕಾಯಿಲೆ ಮರೆತುಹೋಗುವಂತಹ ಕೋಪ ಬಂದಿತು. ತನ್ನ ದೇಹವನ್ನು ಪೀಡಿಸುತ್ತಿರುವ ಕಾಯಿಲೆಯ ನೋವು, ತಮ್ಮ ಅಸಹಾಯಕತೆ, ಅವಮಾನಗಳನ್ನು ಸಹಿಸಲಾಗದೆಂದು, ಅವನು ವೈದ್ಯರು ಕೋಣೆಗೆ ನುಗ್ಗಲು ಧಡಕ್ಕನೆ ಎದ್ದು ನಿಂತನು. ಆಗ ತಾಯಿಯು ಮೊದಲೇ ಕಾಯಿಲೆಯಿಂದ ಸಣ್ಣಗೆ ಸೊರಗಿರುವ ತನ್ನ ಮಗನಿಗೆ "ಮೊದಲೇ ತೂರಾಡ್ತಿ, ಬಿದ್ದುಗಿದ್ದು ಬಿಟ್ಟಿಯಪ್ಪಾ" ಎಂಬ ಈ ಮೇಲಿನ ಮಾತನ್ನು ಹೇಳುವಳು.

೪. "ಇವನ್ನ ಸಾಕ್ಷಾತ್ ಗಾಂಧಿ ಅಂತ್ಯೇ ತಿಳಿಯೋಬಿಟ್ಟು?"

ಈ ಮೇಲಿನ ವಾಕ್ಯವನ್ನು ಡಾ|| ಬೆಸಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ಈ ಮಾತನ್ನು ವೈದ್ಯಾಧಿಕಾರಿಯು ಗಾಂಧಿಯನ್ನು ಕುರಿತು ಕುಚೇಷ್ಟೆ ಮಾಡುತ್ತ ಗಾಂಧಿಯ ತಾಯಿಗೆ ಹೇಳಿದ ಮಾತಾಗಿದೆ.

ತಮ್ಮೆದುರು ಚಿಕಿತ್ಸೆಗಾಗಿ ಒತ್ತಾಯಿಸಿ ನಿಂತ ಗಾಂಧಿಯನ್ನು ನೋಡಿ ವೈದ್ಯರಿಗೆ ಕುಚೇಷ್ಟೆ ಮಾಡಬೇಕೆನಿಸಿತು. ಅವನ ಕಿವಿಗಳು ಗಾಂಧೀಜಿಯ ಕಿವಿಗಳಂತೆ ಅಗಲವಾಗಿವೆ ಎಂದವರು ಭೇಡಿಸಿದರು. ಆದರೆ ರೋಗಿಯ ಹೆಸರು ನಿಜಕ್ಕೂ 'ಗಾಂಧಿ' ಎಂದು ತಿಳಿದಾಗ ಅವರು ಬೆರಗಿನಿಂದ ತಾಯಿಗೆ "ಏನಮ್ಮ ಹುಡುಗಾಟಕ್ಕೆ ನಾನು ಇವನ ಕಿವಿಗಳು

ಗಾಂಧೀಜಿಗೆ ಇದ್ದಂತಿದೆ ಅಂದ್ರೆ ಇವನ್ನ ಸಾಕ್ಷಾತ್ ಗಾಂಧಿ ಅಂತ್ಯೇ ತಿಳಿಯೋಬಿಟ್ಟು?" ಎಂದು ಆಕ್ಷೇಪಿಸಿದರು. ಆಗ ತಾಯಿಯು ದೇವರ ಮೇಲೆ ಆಣೆ ಮಾಡಿ ನಿಜಕ್ಕೂ ತನ್ನ ಮಗನ ಹೆಸರು 'ಗಾಂಧಿ' ಎಂಬುದೇ ಎಂದು ದೃಢಪಡಿಸುವಳು

೫. "ಲೋ ಹುಡುಗ ಆ ಫೋಟೋ ಯಾರದಯ್ಯ?"

ಈ ಮೇಲಿನ ವಾಕ್ಯವನ್ನು ಡಾ|| ಬೆಸಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ವೈದ್ಯಾಧಿಕಾರಿಯು ತನ್ನೆದುರು ಚಿಕಿತ್ಸೆಗಾಗಿ ನಿಂತಿರುವ ಹುಡುಗನ ಹೆಸರು ಗಾಂಧಿ ಎಂದು ತಿಳಿದುಬೆಪ್ಪಾಗಿಹೋದನು. ತಾನು ಕಾಕತಾಳೀಯವಾಗಿ ಗಾಂಧೀಜಿಯ ಕಿವಿ

ಎಂಬುದಕ್ಕೂ ಹುಡುಗ ತನ್ನ ಹೆಸರು ಗಾಂಧಿ ಎಂಬುವುದಕ್ಕೂ ಅವನಿಗೆ ವಿಪರೀತ

ಆಶ್ಚರ್ಯವಾಯಿತು. ಅದನ್ನು ಅವನು ತನ್ನ ಸಹೋದ್ಯೋಗಿಗಳಾದ ನರಸಿಂಹಮೂರ್ತಿ ನಾಯ್ಡು ಸರಸಮ್ಮರಿಗೆ ತಿಳಿಸಿದಾಗ ಅವರೆಲ್ಲಾ ನಕ್ಕುಬಿಟ್ಟರು. ಕುಟುಂಬ ಯೋಜನೆಯ

ವಿಸ್ತರಣಾಧಿಕಾರಿಯಾಗಿ ಕೆಲಸ ಮಾಡುತ್ತಿದ್ದ ನರಸಿಂಹಮೂರ್ತಿಯು ಅದನ್ನು ನಂಬಲಿಲ್ಲ.

ಖಾತರಿಪಡಿಸಿಕೊಳ್ಳಲು ಗಾಂಧಿಯನ್ನು ಪ್ರಶ್ನಿಸುತ್ತಾ ವೈದ್ಯಾಧಿಕಾರಿಗಳ ಕುರ್ಚಿಯ ಮೇಲೆ

ಗೋಡೆಗೆ ತೂಗು ಹಾಕಿರುವ ಫೋಟೋ ಒಂದನ್ನು ತೋರಿಸಿ" ಲೋ ಹುಡುಗ ಆ ಫೋಟೋ ಯಾರದಯ್ಯ?" ಎಂದು ಪ್ರಶ್ನಿಸಿದನು. ಗಾಂಧೀಜಿಯದೆಂದು ಬಾಲಕ ಸರಿಯಾಗಿಯೇ

ಗುರುತಿಸುವ ಸಂದರ್ಭವಿದಾಗಿದೆ.

೬. "ಓಹೋ! ಇವನ ಹೆಸರು ಮಹಂತೇಗೌಡ ಅಂತ ಅಲ್ಲೆ?"

ಈ ಮೇಲಿನ ವಾಕ್ಯವನ್ನು ಡಾ|| ಬೆಸಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ಜಿಲ್ಲಾಸ್ಪತ್ರೆಯ ಗುಮಾಸ್ತನು ಈ ಮೇಲಿನ ಮಾತುಗಳನ್ನು ಆಡುತ್ತಾನೆ.

ಗಾಂಧಿಯನ್ನು ಜಿಲ್ಲಾಸ್ಪತ್ರೆಗೆ ಕರೆದುಕೊಂಡು ಹೋಗುವಂತೆ ತಾಲ್ಲೂಕಿನ ಪ್ರಾಥಮಿಕ ಆರೋಗ್ಯ ಕೇಂದ್ರದ ವೈದ್ಯಾಧಿಕಾರಿಗಳು ಚೀಟಿ ಬರೆದುಕೊಟ್ಟಿದ್ದರಿಂದ ಸಂಸಾರ ಸಮೇತ ಜಿಲ್ಲಾಸ್ಪತ್ರೆಗೆ ಗಾಂಧಿಯ ಕುಟುಂಬ ಬಂದಿತು. ಅಲ್ಲಿಯ ಗುಮಾಸ್ತ ಚೀಟಿಯಲ್ಲಿದ್ದ 'ಮಹಾತ್ಮ ಗಾಂಧಿ' ಎಂಬ ಹೆಸರನ್ನು ಎರಡು ಮೂರು ಬಾರಿ ಓದಿಕೊಂಡವನು ಬಹುಶಃ

ಚೀಟಿ ಬರೆದಿರುವ ವೈದ್ಯಾಧಿಕಾರಿಯು 'ಮಹಂತೇಗೌಡ' ಎಂದು ಬರೆಯುವುದರ ಬದಲು ತಪ್ಪಾಗಿ ಮಹಾತ್ಮಗಾಂಧಿ ಎಂದು ಬರೆದಿರಬಹುದೆಂದು ಭಾವಿಸಿ, ಅದನ್ನು ಖಚಿತ ಪಡಿಸಿಕೊಳ್ಳಲು "ಓಹೋ! ಇವನ ಹೆಸರು 'ಮಹಂತೇಗೌಡ ಅಂತ' ಅಲ್ಲೆ? ನಿಮ್ಮ ಡಾಕ್ಟರ್ ಇವನ್ನ 'ಮಹಾತ್ಮಗಾಂಧಿ' ಅಂತ ಬರೆದುಬುಟ್ಟರಲ್ಲ!" ಎಂದು ನಗುತ್ತಾ ಪ್ರಶ್ನಿಸುತ್ತಾನೆ.

೭. "ಇಲ್ಲೇ ಒಸಿ ದಿನ ಇಟ್ಟೊಂಡು ಉಳಿಸಿಕೊಡಿ."

ಈ ಮೇಲಿನ ಮಾತನ್ನು ಡಾ|| ಬೆಸಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ಈ ಮೇಲಿನ ಮಾತು ಗಾಂಧಿಯ ತಾತನಾದ ಕರಿಸಿದ್ದೇಗೌಡನು ವೈದ್ಯರನ್ನು ಉದ್ದೇಶಿಸಿ ಆಡಿದ ಮಾತಾಗಿದೆ.

ಜಿಲ್ಲಾಸ್ಪತ್ರೆಯಲ್ಲಿ ಗಾಂಧಿಗೆ ಚಿಕಿತ್ಸೆ ಕೊಡಿಸ ಬೇಕೆಂದು ಕರಿಸಿದ್ದೇಗೌಡ ಅವನನ್ನು ಜಿಲ್ಲಾಸ್ಪತ್ರೆಯ ವೈದ್ಯರ ಬಳಿ ಕರೆದೊಯ್ಯುವನು. ಗಾಂಧಿಯನ್ನು ಪರೀಕ್ಷಿಸಿ ವೈದ್ಯರು ಅವನ ಹೃದಯ ಮತ್ತು ಮೂತ್ರಪಿಂಡಗಳ ಸಮಸ್ಯೆಗೆ ಸಂಬಂಧಿಸಿದ ಔಷಧಿಗಳನ್ನು ಬರೆದುಕೊಟ್ಟರು. ಆನಂತರ ಅದನ್ನು ಸೇವಿಸುವ ಸಮಯ, ರೀತಿಗಳ ಬಗ್ಗೆ ವಿವರಿಸಿ ಊರಿಗೆ ಕರೆದೊಯ್ಯಲು ತಿಳಿಸಿದರು. ಆಸ್ಪತ್ರೆಯಲ್ಲೇ ಇಟ್ಟುಕೊಂಡು ವಾಸಿ ಮಾಡುವರೆಂದು ನಿರೀಕ್ಷಿಸಿದ್ದ ಕರಿಸಿದ್ದೇಗೌಡನಿಗೆ ವೈದ್ಯರಾದಿದ ಮಾತುಗಳಿಂದ ಕತ್ತಿಡಿದು ನೀರಿಗೆ ಅದುಮಿದಂತಾಯಿತು. ಅವನು ವೈದ್ಯರಿಗೆ ಕೈ ಮುಗಿದು "ಇಲ್ಲೇ ಒಸಿ ದಿನ ಇಟ್ಟೊಂಡು ಉಳಿಸಿಕೊಡಿ" ಎಂದು ಬೇಡಿಕೊಂಡನು. ವೈದ್ಯರು ಸಮ್ಮತಿಸಿ, ಗಂಡಸರ ವಾರ್ಡಿನಲ್ಲಿ ದಾಖಲು ಮಾಡಲು ಸೂಚಿಸುವ ಸಂದರ್ಭವಿದಾಗಿದೆ.

೮. "ಮನುಷ್ಯ ಸಾಯ್ತೆ ಕಲ್ಲು ಸಾಯ್ತೆ. ಸಮೀರು ಮಂತೆ."

ಈ ಮೇಲಿನ ವಾಕ್ಯವನ್ನು ಡಾ|| ಬೆಸಗರಹಳ್ಳಿ ರಾಮಣ್ಣನವರು ಬರೆದಿರುವ 'ಗಾಂಧಿ' ಎಂಬ ಕತೆಯಿಂದ ಆಯ್ದುಕೊಳ್ಳಲಾಗಿದೆ.

ಗಾಂಧಿಯ ಚಿಕಿತ್ಸೆಗಾಗಿ ಕರಿಸಿದ್ದೇಗೌಡನು ಹಲಸಿನ ಮರವನ್ನು ಇನ್ನೂರ ಐವತ್ತು ರೂಪಾಯಿಗಳಿಗೆ ಮಾರುವಷ್ಟರಲ್ಲಿ ಎರಡು ದಿನವಾಯಿತು. ಅವನು ಆಸ್ಪತ್ರೆಯ ಬಂದಾಗ ಮಗಳು-ಮೊಮ್ಮಗಳು ಅಳುತ್ತಾ ನಿಂತುದನ್ನು ನೋಡಿ ಅವನಿಗೆ ಗಾಂಧಿಯ ಸಾವಿನ ವಿಚಾರ

ಅರ್ಥವಾಯಿತು. ಅವನು ಯಾವಾಗ ಜೀವ ಹೋಯಿತೆಂದು ಕೇಳಿದಾಗ, ಅವನ ಮಗಳು 'ರಾತ್ರಿ

ಯಲ್ಲಿ ಎಂಡುತ್ತರಿಸಿ ಅಳಲಾರಂಭಿಸಿದಳು. ಅವಳನ್ನು ಸಂತೈಸುತ್ತಾ ಕರಿಸಿದ್ದೇಗೌಡನು " ಮನುಷ್ಯ ಸಾಯ್ದೆ ಕಲ್ಲು ಸತ್ತಾದ, ಸುಮ್ಮಿರು" ಎನ್ನುವನು. ಮೊಮ್ಮಗನ ಸಾವನ್ನು ಸಮಚಿತ್ತತೆಯಿಂದ ಸ್ವೀಕರಿಸುವ ಕರಿಸಿದ್ದೇಗೌಡನ ವ್ಯಕ್ತಿತ್ವ ನೆನಪಿನಲ್ಲುಳಿಯುವಂತಾದ್ದು.

ಆ. ಒಂದು ವಾಕ್ಯದಲ್ಲಿ ಉತ್ತರಿಸಿರಿ:

೧) ವೈದ್ಯಾಧಿಕಾರಿಯ ಜ್ಞಾಪಕಕ್ಕೆ ಬಂದದ್ದು ಏನು?

ವೈದ್ಯಾಧಿಕಾರಿಗೆ ತನ್ನ ಮುಂದೆ ನಿಂತಿರುವ ವ್ಯಕ್ತಿಗಳು ತನ್ನಂತೆಯೇ ಮನುಷ್ಯವರ್ಗಕ್ಕೆ ಸೇರಿದವರೆಂಬುದು ಜ್ಞಾಪಕಕ್ಕೆ ಬಂದಿತು.

೨) ವೈದ್ಯಾಧಿಕಾರಿಯು ಇಲ್ಲಿಯವರೆಗೆ ಯಾವ ರೀತಿಯ ನ್ಯಾಯವನ್ನು ಕಂಡಿರಲಿಲ್ಲ? ವೈದ್ಯಾಧಿಕಾರಿಯು ಅಲ್ಲಿಯವರೆಗೂ ಇಂತಹ ಕಾಕತಾಳ ನ್ಯಾಯವನ್ನು ಕಂಡಿರಲಿಲ್ಲ.

೩) ಕುಟುಂಬ ಯೋಜನಾ ವಿಸ್ತರಣಾಧಿಕಾರಿಯ ಹೆಸರೇನು?

ನರಸಿಂಹಮೂರ್ತಿ ಎಂಬುದು ಕುಟುಂಬ ಯೋಜನಾ ವಿಸ್ತರಣಾಧಿಕಾರಿ ಹೆಸರು.

೪) ಮೊಮ್ಮಗನ ಅಗಲವಾದ ಕಿವಿಗಳನ್ನು ಕಂಡು ಕರಿಸಿದ್ದೇಗೌಡನು ಯಾರ ಮನೆಗೆ ಹೋದನು?

ಮೊಮ್ಮಗನ ಅಗಲವಾದ ಕಿವಿಗಳನ್ನು ಕಂಡು ಕರಿಸಿದ್ದೇಗೌಡನು ಜೋಯಿಸರ ಮನೆಗೆ ಹೋದನು.

೫) ಹುಡುಗನಿಗೆ ಮಹಾತ್ಮಗಾಂಧಿ ಎಂಬ ಹೆಸರನ್ನು ಇಟ್ಟವರು ಯಾರು?

ಜೋಯಿಸರ ಸಲಹೆ ಮೇರೆಗೆ ಕರಿಸಿದ್ದೇಗೌಡನು ಹುಡುಗನಿಗೆ ಮಹಾತ್ಮಗಾಂಧಿ ಎಂಬ ಹೆಸರಿಟ್ಟನು.

೬) ಗಾಂಧಿಯನ್ನು ಹೆಚ್ಚಿನ ಪರೀಕ್ಷೆಗಳಿಗೆ ಯಾವ ಆಸ್ಪತ್ರೆಗೆ ಸೇರಿಸಬೇಕೆಂದು ವೈದ್ಯಾಧಿಕಾರಿ ಸೂಚಿಸಿದರು?

ಜಿಲ್ಲಾ ಕೇಂದ್ರದಲ್ಲಿರುವ ದೊಡ್ಡಾಸ್ಪತ್ರೆಗೆ ಸೇರಿಸಬೇಕೆಂದು ವೈದ್ಯಾಧಿಕಾರಿ ಸೂಚಿಸಿದರು.

೭) ಹಲಸಿನ ಮರ ಮಾರಿದ್ದರಿಂದ ಕರಿಸಿದ್ದೇಗೌಡನಿಗೆ ಸಿಕ್ಕ ಹಣವೆಷ್ಟು?

ಹಲಸಿನ ಮರ ಮಾರಿದ್ದರಿಂದ ಕರಿಸಿದ್ದೇಗೌಡನಿಗೆ ಇನ್ನೂರ ಐವತ್ತು ರೂಪಾಯಿಗಳು ಸಿಕ್ಕವು.

ಇ. ಎರಡು-ಮೂರು ವಾಕ್ಯಗಳಲ್ಲಿ ಉತ್ತರಿಸಿರಿ:

೧) ವೈದ್ಯಾಧಿಕಾರಿಗೆ ಹುಡುಗ ಹೇಗೆ ಕಂಡನು?

ವೈದ್ಯಾಧಿಕಾರಿಯು ಕತ್ತೆತ್ತಿ ನೋಡಿದಾಗ ಹುಡುಗನು ಸುಮಾರು ಎತ್ತರದ ನರಪೇತಲ, ಅಗಲ ಕಿವಿಗಳ ಹೊಟ್ಟೆ ಡುಬ್ಬಣ್ಣನೊಬ್ಬ ತನ್ನ ಮುಂದೆ ಅವ್ಯಕ್ತ ನೋವಿನ ರೋಷವನ್ನು ತನ್ನ ಮುಖದ ಮೇಲೆ ಧರಿಸಿ ನಿಂತಿರುವಂತೆ ಕಂಡನು.

೨) ವೈದ್ಯಾಧಿಕಾರಿ ಹುಡುಗನನ್ನು ನೋಡಿ ಏನೆಂದು ಕುಚೇಷ್ಟೆ ಮಾಡಿದನು?

"ನನ್ನನ್ನು ಸ್ವಲ್ಪ ನೋಡಿ" ಎಂದ ಗಾಂಧಿಗೆ ವೈದ್ಯಾಧಿಕಾರಿಯು "ಸ್ವಲ್ಪ ಏನೋ ಚೆನ್ನಾಗಿಯೇ ನೋಡ್ತೆ. ನಿನ್ನ ಹೊಟ್ಟೆ ದಪ್ಪ, ಕೈಕಾಲು ಸಣ್ಣ, ಕಿವಿಗಳು ಮಾತ್ರ ಗಾಂಧಿ ಕಿವಿಗಳು ಇದ್ದಾಗಿಯೆ" ಎಂದು ಕುಚೇಷ್ಟೆ ಮಾಡಿದರು.

೩) ಹುಡುಗನ ಯಾವ ಮಾತಿಗೆ ವೈದ್ಯಾಧಿಕಾರಿ ಬೆಪ್ಪಾಗಿ ಹೋದ?

"ನನ್ನ ಹೆಸರು ದೇವರ ಸತ್ಯವಾಗ್ಲೂ ಸಾ ಮಹತ್ಯಾಗಾಂಧಿ ಅಂತ" ಎಂದು ಹುಡುಗನು ಧೈರ್ಯವಾಗಿ, ದೃಢನಿಲುವಿನಿಂದ ಆಡಿದ ಮಾತಿಗೆ ವೈದ್ಯಾಧಿಕಾರಿಯು ಬೆಪ್ಪಾಗಿ ಹೋದನು.

೪) ಗಾಂಧಿಯನ್ನು ಪರೀಕ್ಷೆ ಮಾಡಿದ ವೈದ್ಯರು ನಿಂಗಮ್ಮನಿಗೆ ಹೇಳಿದ ಮಾತುಗಳೇನು?

ಗಾಂಧಿಯನ್ನು ಪರೀಕ್ಷೆ ಮಾಡಿದ ವೈದ್ಯರು "ನೋಡಮ್ಮ ನಿಮ್ಮೂಡಗನಿಗೆ ಹೊಟ್ಟೆಲಿ ನೀರು ಸೇರೋಂಡಿದೆ. ಜೊತೆಗೆ ಕಾಲುಗಳೂ ಊದಿಕೊಂಡಿವೆ. ಇದು ಹೃದಯಕ್ಕೆ ಸಂಬಂಧ ಪಟ್ಟ ಕಾಯಿಲೆ. ಆಗಲೇ ಕಪ್ಪು ಈಲಿಗೂ (ಲಿವರ್) ಕಾಯಿಲೆ ಹಬ್ಬಿ, ಅದು ಮುಟ್ಟಿದರೆ ಸಾಕು ಗಾಂಧಿ ನೋವು ಅಂತ ಬಡೋತಾನೆ." ಎಂದು ನಿಂಗಮ್ಮನಿಗೆ ಹೇಳಿದರು.

೫) ನಿಂಗಮ್ಮನ ಗಂಡ ಪ್ರಾಣಕಳೆದುಕೊಂಡದ್ದು ಹೇಗೆ?

ನಿಂಗಮ್ಮನ ಗಂಡ ಒಬ್ಬ ಸಾಹುಕಾರನ ಬಳಿ ಸೇಂದಿ ಇಳಿಸುವ ಕೆಲಸ ಮಾಡುತ್ತಿದ್ದನು. ಒಂದು ದಿನ ಮರದ ಮೇಲಿಂದ ಬಿದ್ದು ಪ್ರಾಣ ಕಳೆದುಕೊಂಡನು.

೬) ಗಾಂಧಿ ಎಂಬ ಹುಡುಗನ ಕೊನೆಯ ಆಸೆ ಯಾವುದು?

ಗಾಂಧಿ ಎಂಬ ಹುಡುಗನಿಗೆ "ತಾನು ಸತ್ತರೆ, ತನ್ನನ್ನೂ ಊರಿನಲ್ಲಿರುವ ಹಲಸಿನ ಮರದ ಬುಡದಲ್ಲೇ ಹಾಕಬೇಕು" ಎಂಬ ಆಸೆಯಿತ್ತು.

೭) ಊರಿಗೆ ಬಂದ ಕರಿಸಿದ್ದೇಗೌಡ ಏನನ್ನು ಗಿರವಿ ಇಡಲು ಪ್ರಯತ್ನಿಸಿದ?

ಊರಿಗೆ ಬಂದ ಕರಿಸಿದ್ದೇಗೌಡ ತನ್ನ ಮಗಳ ಹಾಗೂ ಮೊಮ್ಮಗಳ ಓಲೆಗಳನ್ನು ಗಿರವಿ ಇಡಲು ಪ್ರಯತ್ನಿಸಿದ. ಆದರೆ ಯಾರೂ ಒಪ್ಪಲಿಲ್ಲ.

ಈ ಐದಾರು ವಾಕ್ಯಗಳಲ್ಲಿ ಉತ್ತರಿಸಿ:

೧) ವೈದ್ಯಾಧಿಕಾರಿ ಮತ್ತು ಆಸ್ಪತ್ರೆಯ ಸಿಬ್ಬಂದಿಗಳು ಗಾಂಧಿಯನ್ನು ನಡೆಸಿಕೊಂಡ ರೀತಿಯನ್ನು ನಿರೂಪಿಸಿ?

ಆಸ್ಪತ್ರೆಯ ಸಿಬ್ಬಂದಿಗಳು ಮತ್ತು ವೈದ್ಯಾಧಿಕಾರಿಯು ಕಾಯಿಲೆಯಿಂದ ನರಳುತ್ತಿದ್ದ ಗಾಂಧಿಯನ್ನು ಎಷ್ಟು ಹೊತ್ತು ಕಾದರೂ ವಿಚಾರಿಸದೇ ನಿರ್ಲಕ್ಷಿಸಿದರು. ಅಸಹಾಯಕತೆ ಮತ್ತು ಅವಮಾನದಿಂದ ಗಾಂಧಿ ಮತ್ತು ಅವನ ತಾಯಿ ಕಂಗಲಾದರು. ಗಾಂಧಿಯು ವೈದ್ಯರ ಬಳಿಗೆ ನುಗ್ಗಿ ಬಂದು ತನ್ನನ್ನು ಪರೀಕ್ಷಿಸುವಂತೆ ಕೇಳಿದಾಗಲೂ ವೈದ್ಯಾಧಿಕಾರಿಯು ಅವನ ದೇಹಸ್ಥಿತಿಯನ್ನು ಗಮನಿಸದೆ ಅವನ ಆಕಾರ, ಕಿವಿಯ ಬಗ್ಗೆ ಕುಚೇಷ್ಟೆ ಮಾಡುವನು. ಆಸ್ಪತ್ರೆಯ ಉಳಿದ ಸಿಬ್ಬಂದಿಗಳಾದ ನಾಯ್ಡು, ನರಸಿಂಹಮೂರ್ತಿ, ಸರಸಮ್ಮ ಮುಂತಾದವರು ಹುಡುಗನ ಹೆಸರು 'ಗಾಂಧಿ' ಎಂಬುದನ್ನು ಕೇಳಿ ಕಿಸಕ್ಕನೆ ನಕ್ಕುಬಿಟ್ಟರು. ನರಸಿಂಹಮೂರ್ತಿಯು ಹುಡುಗನಿಗೆ ಪ್ರಶ್ನೆಗಳನ್ನು ಕೇಳಿ ಇನ್ನಷ್ಟು ಹಿಂಸಿಸುವನು. ಹೃದಯ ಸಂಬಂಧಿ

ತೊಂದರೆ ಮತ್ತು ಮೂತ್ರಕೋಶದ ಒತ್ತಡದಿಂದ ಬಳಲುತ್ತಿದ್ದ ಮುಗ್ಧ ಬಾಲಕನ ಆರೈಕೆಯ ಬಗ್ಗೆ ಗಮನಕೊಡದೆ, ಅವನ ಹೆಸರು, ಆಕಾರಗಳನ್ನು ತಮಾಷೆ ಮಾಡುತ್ತಾ ನಿಲ್ಲುವ ವೈದ್ಯಾಧಿಕಾರಿ ಮತ್ತು ಆಸ್ಪತ್ರೆಯ ಸಿಬ್ಬಂದಿಗಳ ನಿರ್ಲಕ್ಷ್ಯ ಇಲ್ಲಿ ಎದ್ದುಕಾಣುತ್ತದೆ.

೨) ಕರಿಸಿದ್ದೇಗೌಡ ತನ್ನ ಮೊಮ್ಮಗನಿಗೆ ಗಾಂಧಿಯ ಹೆಸರಿಡಲು ಕಾರಣವೇನು?

ಹದಿನೈದು ವರ್ಷಗಳ ಹಿಂದೆ ತನ್ನ ಮಗಳು ಗಂಡುಮಗುವನ್ನು ಹೆತ್ತಾಗ ಕರಿಸಿದ್ದೇಗೌಡನಿಗೆ ಅಪಾರ ಸಂತೋಷವಾಯಿತು. ಅವನು ತನ್ನ ಮೊಮ್ಮಗನ ಅಗಲವಾದ ಕಿವಿಗಳನ್ನು ಕಂಡು ಆನಂದಿಸುತ್ತಾ ಜಾತಕ ಬರೆಸಲು ಜೋಯಿಸರ ಮನೆಗೆ ಓಡಿದನು. ಜೋಯಿಸರು ಮಗು ಬಹು ಪ್ರಶಸ್ತವಾದ ಘಳಿಗೆಯಲ್ಲಿ ಜನಿಸಿದೆಯೆಂದು ಲೆಕ್ಕಾಚಾರ ಮಾಡಿ ಹೇಳಿದರು. ಅಲ್ಲದೆ ಮಗುವಿನ ಕಿವಿ ಅಗಲವಾಗಿರುವುದರಿಂದಲೂ ಮತ್ತು ಕರಿಸಿದ್ದೇಗೌಡ ಬಹಳ ವರ್ಷಗಳ ಹಿಂದೆ ಶಿವಪುರಕ್ಕೆ ಹೋಗಿ ಮಹಾತ್ಮಗಾಂಧೀಜಿಯವರನ್ನು ಖುದ್ದಾಗಿ ದರ್ಶನ ಪಡೆದು

ಬಂದವನು ಈ ಸುತ್ತಮುತ್ತಲಿಗೆ ಇವನೊಬ್ಬನೇ ಆದುದರಿಂದ ಮಗುವಿಗೆ 'ಮಹಾತ್ಮಗಾಂಧಿ' ಎಂದು ಹೆಸರಿಡಲು ಕರಿಸಿದ್ದೇಗೌಡನಿಗೆ ಜೋಯಿಸರು ಸಲಹೆ ನೀಡಿದ್ದರಿಂದ ಕರಿಸಿದ್ದೇಗೌಡನು ತನ್ನ ಮೊಮ್ಮಗನಿಗೆ ಗಾಂಧಿಯ ಹೆಸರಿಟ್ಟನು.

೩) ಮೊಮ್ಮಗನ ಪ್ರಾಣ ಉಳಿಸಿಕೊಳ್ಳಲು ಕರಿಸಿದ್ದೇಗೌಡ ಪಟ್ಟ ಪಾಡೇನು?

ಕರಿಸಿದ್ದೇಗೌಡನ ಜಮೀನನ್ನು ಸರ್ಕಾರ ವಶಪಡಿಸಿಕೊಂಡಿದ್ದರಿಂದ ಅವನು ತನ್ನ ಮೊಮ್ಮಗನ ಆರೋಗ್ಯದ ಕಡೆ ಅಷ್ಟು ಗಮನಕೊಟ್ಟಿರಲಿಲ್ಲ. ಮಗಳು ವೈದ್ಯರು 'ದೊಡ್ಡಾಸ್ಪತ್ರೆಗೆ' ಕರೆದೊಯ್ಯಬೇಕೆಂದು ಹೇಳಿದ್ದಾರೆಂದಾಗ ಅವನ ಎದೆ ಧಸಕ್ಕೊದಿತು. ದೊಡ್ಡಾಸ್ಪತ್ರೆಯ ವೈದ್ಯರು ಮಾತ್ರ ಬರೆದುಕೊಟ್ಟು ಸಾಗಹಾಕಲು ನೋಡಿದಾಗ ಕರಿಸಿದ್ದೇಗೌಡನು "ನಿಂದಮ್ಮಯ್ಯ

ಏನೋ ನನ್ ಮೊಮ್ಮಗನನ್ನು ಕಾಪಾಡಿ, ಇಲ್ಲೆ ಒಸಿ ದಿನ ಇಟ್ಟೊಂಡು ಉಳಿಸಿಕೊಡಿ" ಎಂದು ಕಣ್ಣೀರು ಸುರಿಸಿದನು. ಗಂಡಸರ ವಾರ್ಡಿಗೆ ಸೇರಿಸಿದ ನಂತರ ಕಾಸಿಗಾಗಿ ಪರದಾಡುವನು. ಎಂ.ಡಿ. ಪಾಸುಮಾಡಿದ್ದ ದೊಡ್ಡ ವೈದ್ಯರು ಚೀಟಿಯಲ್ಲಿ ಬರೆದ ಔಷಧಿಗಳನ್ನು ಬೇಗನೆ ತರಿಸಿಬೇಕೆಂದು ಒತ್ತಾಯ ಮಾಡಿದಾಗ, ಮಗಳು ಮತ್ತು ಮೊಮ್ಮಗಳ ಓಲೆಗಳನ್ನು ಒತ್ತೆ ಇಡಲು ನೋಡಿದನು. ಯಾರೂ ಸಮ್ಮತಿಸದಿದ್ದಾಗ ಎರಡು ದಿನ ಪರದಾಡಿ ಇನ್ನೂರೈವತ್ತು ರೂಪಾಯಿಗೆ ಹಲಸಿನ ಮರವನ್ನು ಮಾರಿ ಆಸ್ಪತ್ರೆಗೆ ಬರುವಷ್ಟರಲ್ಲಿ ಮೊಮ್ಮಗ ಸತ್ತಿದ್ದನು. ಹೀಗೆ ಮೊಮ್ಮಗನ್ನು ಕಾಪಾಡಲು ಕರಿಸಿದ್ದೇಗೊಡನು ಸರ್ವರೀತಿಯಲ್ಲಿ ಪ್ರಯತ್ನಿಸಿದನಾದರೂ ನಿರಾಶನಾಗುವಂತಾಯಿತು.

೪) ಗಾಂಧಿ ಎಂಬ ಹುಡುಗನ ಸಾವಿನ ಸಂದರ್ಭವನ್ನು ವಿವರಿಸಿರಿ.

ಬಡತನ ಮತ್ತು ಅಸಹಾಯಕತೆಯಿಂದಾಗಿ ಸಮಾಜದ ನಿರ್ಲಕ್ಷ್ಯಕ್ಕೊಳಗಾದ ಗಾಂಧಿ ಎಂಬ ಹುಡುಗನ ಸಾವಿನ ಸಂದರ್ಭ ಕರುಳು ಮಿಡಿಯುವಂತಿದೆ. ತನ್ನಜ್ಜ ತಾಯಿ-ತಂಗಿಯರ ಓಲೆಗಳನ್ನು ತನಗಾಗಿ ಅಡವಿಡಲು ಓಯ್ಯುತ್ತಿರುವುದನ್ನು ಕಂಡ ಗಾಂಧಿಯು ತನ್ನ ಅಜ್ಜನಾದ ಕರಿಸಿದ್ದೇಗೊಡನಿಗೆ "ಅಯ್ಯಾ ನನ್ನ ಊರಿಗೇ ಕರ್ಕೊಂಡು ನಡಿ. ನನ್ನ ಹಣೇಬರಹ ಇದ್ದಂಗಾಯ್ದೆ" ಎನ್ನುವನು. ಅವನು ಅಯ್ಯನಿಗೆ ತನ್ನ ಮೇಲೆ ಎಷ್ಟು ಪ್ರೀತಿಯಿದೆ ಎಂಬುದನ್ನು ಬಲ್ಲವನಾಗಿದ್ದನು. ತಾನು ಸತ್ತರೆ ಹಲಸಿನ ಮರದ ಬುಡದಲ್ಲಿ ಹೂಳಬೇಕೆಂದು ತನ್ನ ಕೊನೆಯ ಆಸೆಯನ್ನು ಗಾಂಧಿ ತಿಳಿಸಿದ್ದ. ಆದರೆ ಅದೇ ಹಲಸಿನ ಮರವನ್ನು ಮಾರಿ ಇನ್ನೂರೈವತ್ತು ರೂಪಾಯಿಗಳೊಂದಿಗೆ ತನ್ನ ಮೊಮ್ಮಗನನ್ನು ಉಳಿಸಿಕೊಳ್ಳಲೆಂದು ಬರುವ ಕರಿಸಿದ್ದೇಗೊಡನು ಮೊಮ್ಮಗನ ಶವವನ್ನು ಬಿಡಿಸಿಕೊಂಡು ಊರಿಗೆ ಕೊಂಡೊಯ್ಯುವ ಸಂದರ್ಭ ಎದುರಾಗುತ್ತದೆ. ಬಡ ಕುಟುಂಬದ ರೋಗಿಷ್ಠ ಹುಡುಗನೊಬ್ಬ ಬಡತನ ಮತ್ತು ಕೈಗೆಟುಕದ ವೈದ್ಯಕೀಯ ಸೌಲಭ್ಯಗಳಿಂದಾಗಿ ಮರಣವನ್ನಪ್ಪಬೇಕಾಗುತ್ತದೆ.